



Qorti Kriminali

Onor. Imħallef Consuelo Scerri Herrera, LL.D., Dip Matr., (Can)

Att tal-Akkuza Nr. 1/2018

Ir-Repubblika Ta' Malta

Vs

Ahmed Omar Amhimmid Aljuweeni

Illum 8 ta' Mejju, 2019,

Il-Qorti,

Rat l-akkuzi migjuba quddiem il-Qorti tal-Magistrati (Malta), Bhalha Qorti Istrutturja fil-konfront ta' Ahmed Omar Amhimmid Aljuweeni, detentur tal-Karta tal-Identita' Maltija bin-numru 156258A u passaport Libjan bin-numru L4J5PLJC fejn gie akkuzat talli:

Nhar is-6 ta' Awwissu, 2016 għall-habta tas-sghatejn neqsin kwart ta' wara nofsinhar (13:45), gewwa Hal Far Tent Village, Hal Far, Limiti ta' Hal Far, Birzebbugia:

1. Bil-hsieb li joqtol jew li jqieghed il-hajja ta' Fadi Shilig fil-perikolu car, wera' dan il-hsieb b'atti esterni u ta' bidu għall-esekuzzjoni tad-delitt billi ta' bosta daqqiet ta' arma li taqta' u bil-ponta fuq il-persuna ta' Fadi Shilig liema delitt ma giex esegwit minhabba xi haga accidentali u indipendenti mill-volonta' tieghu.

2. Kif ukoll talii filwaqt li kien qieghed jghamel reat kontra l-persuna ta' Fadi Shilig kellu fil-pussess tieghu arma regolari;
3. U aktar talli garr il-barra minn xi fond jew id-dintorni tieghu xi sikkuna jew strument li jaqta' jew bil-ponta ta' liema xorta jkun minghajr ma kellu licenza jew permess minhgand il-Kummissarju tal-Pulizija.
4. U kif ukoll talli kkaguna ferita ta' natura gravi fuq Faqi Shilig hekk kif iccertifika Dr. Andre Mercieca M.D. mill-Isptar Mater Dei
5. U aktar talli fl-istess data, lok, hin u cirkostanzi; volontarjament kiser il-bonordni jew il-kwiet tal-pubbliku u dan bi ksur tal-Artikolu 338(bb) tal-Kapitolu 9 tal-Ligijiet ta' Malta.

Il-Qorti giet mitlub wkoll sabiex f'kaz ta' htija, tikkundanna lil akkuzat ihallas l-ispejjez kollha li ghandhom x'jaqsmu mal-hatra ta' esperti jew periti fil-proceduri, inkluzi dawk l-esperti li jkunu gew mahtura fl-istadju tal-process verbal tal-inkjesta, f'dak iz-zmien u f'dak l-ammont bhal ma jkun gie stabbilit fis-sentenza jew fl-ordni skont l-artikolu 533 tal-Kap 9 tal-Ligijiet ta' Malta.

Rat il-verbal tal-Qorti tal-Magistrati (Malta), Bhala Qorti Stutturja tad-9 ta' April, 2018 fejn l-akkuzat Ahmed Omar Amhimmid Aljwenni ammetta l-imputazzjonijiet migjuba kontra tieghu u kkonferma tali ammissjoni anke wara li l-Qorti akkordatlu zmien biex jikkunsidra din l-ammissjoni.

Rat in-nota tal-Avukat Generali pprezentata fir-registru ta' din il-Qorti fit-2 ta' Mejju, 2018 fejn iddikjara li ai termini tal- artikolu 392B(2) tal-Kap IX tal-Ligijiet ta' Malta, l-imputazzjonijiet kif addebitati quddiem il-Qorti tal-Magistrati (Malta) bhala Qorti Istrutturja u li ghalihom l-imputat rregistra l-ammissjoni fuq imsemmija, ghandhom jitqiesu bhala Att ta' Akkuza ghall-finijiet u effetti kollha tal-ligi.

Rat l-atti kollha tal-kawza.

Rat il-fedina penali aggornata tal-hati.

Din il-Qorti, in vista tal-ammissjoni registrata quddiem il-Qorti tal-Magistrati fid-9 ta' April, 2018, u sussegwentement konfermata dakinhar stess, tiddikjara lil Ahmed Omar Amhimmid Aljuweeni hati talli:

Nhar is-6 ta' Awwissu, 2016 ghall-habta tas-sghatejn neqsin kwart ta' wara nofsinhar (13:45), gewwa Hal Far Tent Village, Hal Far, Limiti ta' Hal Far, Birzebbugia:

1. Bil-hsieb li joqtol jew li jqieghed il-hajja ta' Fadi Shilig fil-perikolu car, wera' dan il-hsieb b'atti esterni u ta' bidu ghall-esekuzzjoni tad-delitt billi ta' bosta daqqiet ta' arma li taqta' u bil-ponta fuq il-persuna ta' Fadi Shilig liema delitt ma giex esegwit minhabba xi haga accidentali u indipendenti mill-volonta' tieghu.
2. Kif ukoll talii filwaqt li kien qieghed jghamel reat kontra l-persuna ta' Fadi Shilig kellu fil-pussess tieghu arma regolari;
3. U aktar talli garr il-barra minn xi fond jew id-dintorni tieghu xi sikkuna jew strument li jaqta' jew bil-ponta ta' liema xorta jkun minghajr ma kellu licenza jew permess minhgand il-Kummissarju tal-Pulizija.
4. U kif ukoll talli kkaguna ferita ta' natura gravi fuq Faqi Shilig hekk kif iccertifika Dr. Andre Mercieca M.D. mill-Isptar Mater Dei
5. U aktar talli fl-istess data, lok, hin u cirkostanzi; volontarjament kiser il-bon-ordni jew il-kwiet tal-pubbliku u dan bi ksur tal-Artikolu 338(bb) tal-Kapitolu 9 tal-Ligijiet ta' Malta.

Rat il-fedina penali tal-hati Ahmed Omar Amhimmid Aljuweeni (fol. 173) li hija wahda netta bla ebda tegbha ta' kontraavvenzjoni jew reat registrat fuqha .

Rat ir-rikors kongunt tal-Avukat Generali u l-akkuzat Ahmed Omar Amhimmid Aljuweeni pprezentant fir-registru ta' din il-Qorti fit-3 ta' Mejju, 2019, fejn gie ddikjarat li il-partijiet qeghdin jaqblu li l-piena li ghandha tigi nflitta fuq il-hati minn din il-Qorti ghandha tkun wahda ta' prigunerija effettiva ghall-perjodu ta' tlettax (13) il-sena u sitt (6) xhur. Dan oltre kwalsiasi sanzjoni u/jew konsegwenza ohra

konegwenzjali ghad-dikjarazzjoni ta' htija ai termini tal-Kapitoli 9 u 480 tal-ligijiet ta' Malta fosthom il-hlas ta' spejjez peritali kollha jew f'ammont li joghgobha tistabbilixxi din l-Onorabbli Qorti.

Ikkunsidrat,

Rat illi d-difiza u l-prosekuzzjoni qablu fir-rigward tal-piena li ghandha tinghata lill-akkuzat Ahmed Omar Amhimmid Aljuweeni u cioe' dik imsemmija fin-nota konguntiva taghhom przentata fl-atti nhar it-3 ta' Mejju, 2019.

Ikkunsidrat,

Ghar-rigward tal-hati Ahmed Omar Amhimmid Aljuweeni il-partijiet talbu lil din l-Onorabbli Qorti tapplika l-piena imsemmija fin-nota taghhom.

Rat il-gurisprudenza lokali kif ukoll dik ta' barra minn xtutna fir-rigward tal-piena inflitta meta persuna tgħamel ammissjoni bikrija senjatament "**Ir-Repubblika ta' Malta vs. Nicholas Azzopardi**¹"; "**Ir-Repubblika ta' Malta vs. Mario Camilleri**²" "**Il-Pulizija vs. Emmanuel Testa**³" (kif ukoll il BLACKSTONE'S CRIMINAL PRACTICE (Blackstone Press Limited 2001 edit);

Illi din il-Qorti thoss li allura f'dan il-kaz partikolari ghandha taderixxi ghat-talba konguntiva maghmula fit-3 ta' Mejju, 2019 u ghaldaqstant, wara li rat l-artikoli l-artikoli 41, 211, 217, 218, 338(dd) u 533 tal-Kodici Kriminali kif ukoll l-artikoli 6, 7, 51(7) u 55(a) tal-Kap 480 tal-Ligijiet ta' Malta, tikkundanna lil hati Ahmed Omar Amhimmid Aljuweeni ghal piena ta' prigunerija effettiva ghal-perjodu ta' tlettax (13)-il sena u sitt (6) xhur.

Tikkundanna wkoll lil hati ihallas s-somma ta' erbat elef, disgha mija u sebgha u ghoxrin Ewro u hames centezmi (€4,927.05), rapprezentanti l-ispejjez tal-perizji inkorsi f'dan il-process u dan a tenur tal-artikolu 533 tal-Kodici Kriminali.

¹ Deciza mill-Qorti ta' l-Appell Kriminali nhr l-24 ta' Frar 1997

² Deciza mill-Qorti ta' l-Appell Kriminali nhar il-5 ta' Lulju 2002

³ Deciz mill-Qorti ta' l-Appell Kriminali nhar is-17 ta' Lulju 2002

Jekk l-ispejjez tal-perizja ma jithallsux fi zmien sena mid-data tas-sentenza jigu konvertiti f'terminu ta' prigunerija skont il-ligi.

Tordna ukoll il-konfiska favur il-Gvern ta' Malta tal-oggetti kollha li dwarhom sar irreat.

Consuelo Scerri Herrera

Imhalled